

Sen aýtmasañam bilýän...

Category: Goşgular, Kitapcy

написано kitapcy | 21 январа, 2025

Sen aýtmasañam bilýän... SEN AÝTMASAÑAM BILÝÄN...



Aňybam otyryn, gidersiň gaçyp...
Ýalbarmaryn, ylgamaryn yzyňdan
Emma pyşyrdyňy goýup git mende.
Bilibem otyryn, gidersiň gopup,
Sypalap bilmerin mymyk saçyňdan
Emma gül ysyňy goýup git mende.
Düşünibem durun, gitseň aýrylyp,
Büdreňneç bolsam-da ýykylmaryn men
Emma elwan reňkiň goýup git mende.
Duýubam otyryn, gidersiň ýitip,

Iň uly hasratym özüň bolarsyň
Emma müşk ysyňy goýup git mende.
Üzňeleşip barýan, undar gidersiň,
Çyrypnyar gurşun deý agyr okean
Emma tagamyny goýup git mende.
Her niçik bolsa-da, bilýän gitjegňi,
Hiç hili hakym ýok sägindirmäge
Emma sen özüňi goýup git mende...

► DAR DÜNYÄ

Yüreğim göwräme sygmaýar,
Göwräm otagma.
Otagym öýüme sygmaýar
Öýüm dünýäme.
Dünýäm äleme sygmaýar
Partlaýmasam...
Hasratymyň çökderliginden dymýan
Dymmalygym bolsa göge sygmaýar.
Eýse bu hasraty nädip aýtmaly?
Göwnüm daryşganlyk edýär yşkyma
Kellämem beýnime...
Ah, çekgelem çatlap barýar ýene-de
Düşündim, indi düşündim,
Hiç kime düşündirmen...

► SÖÝGI DURALGASY

Äht edişen ýerimizde duşuşdyk,
Äht edişen wagtymyzda däl ýöne.
Men ýigrimi ýyl irräk gelip garaşdym
A sen ýigrimi ýyl giç galyp geldiň.
Men saňa garaşyp ýaşym ötüşdi
A sen garaşdyryp ýaşlygña galdyň...

Terjime eden: © Has TÜRKMEN.

Eziz NESIN,
türk ýazyjysy. Goşgular